

دود کی شرعی حیثیت

مفتی اعظم پاکستان حضرت مفتی محمد شفیع

آج کی دنیا میں انسانیوں، کوئیلوں، میونسل وارڈوں اور دوسری مجلس اور جماعتوں کے انتخابات میں جمہوریت کے نام پر جو کھیل کھیلا جا رہا ہے کہ زور و وزر اور غنڈا گردی کے سارے طاغوتی وسائل کا استعمال کر کے یہ چند روزہ موہوم اعزاز احصال کیا جاتا ہے اور اس کے عالم سور نتائج ہر وقت آنکھوں کے سامنے ہیں اور ملک و ملت کے ہمدرد و سمجھدار انسان اپنے مقدور بھر اس کی اصلاح کی فکر میں بھی ہیں، لیکن عام طور پر اس کو ایک ہارجیت کا کھیل اور خالص دنیاوی و خداوی سمجھ کروٹ لیے اور دیے جاتے ہیں۔ لکھے پڑھے دین دار مسلمانوں کو بھی اس طرف توجہ نہیں ہوتی کہ یہ کھیل صرف ہماری دنیا کے نفع نقصان اور آبادی یا بر بادی تک نہیں رہتا بلکہ اس کے پیچھے کچھ طاعت و معصیت اور گناہ و ثواب بھی ہے جس کے اثرات اس دنیا کے بعد بھی یا ہمارے لگلے کا ہار عذاب جہنم بنیں گے، یا پھر درجاتِ جنت اور درجاتِ آخرت کا سبب بنیں گے۔

اگرچہ آج کل اس اکھاڑے کے پہلوان اور اس میدان کے مرد، عام طور پر وہی لوگ ہیں جو فرِ آخرت اور خدا و رسول کی طاعت و معصیت سے مطلقاً آزاد ہیں اور اس حالت میں ان کے سامنے قرآن و حدیث کے احکام پیش کرنا ایک بے معنی و عبیث فعل معلوم ہوتا ہے، لیکن اسلام کا ایک یہ بھی مجرہ ہے کہ مسلمانوں کی پوری جماعت کبھی گمراہی پر جمع نہیں ہوتی۔ ہر زمانے اور ہر جگہ کچھ لوگ حق پر قائم رہتے ہیں جن کو اپنے ہر کام میں حلال و حرام کی فکر اور خدا اور رسول کی رضا جوئی پیش نظر رہتی ہے۔ نیز قرآن کریم کا یہ بھی ارشاد ہے: وَمَنْكُنْ فَإِنَّ الْمُنْكَرَ لَا تَنْفَعُ الْفُوْقَيْنَ ۝ (الذریت ۱: ۵۵)، یعنی آپ نصیحت کی بات کہتے رہیں کیونکہ نصیحت مسلمانوں کو نفع دیتی ہے۔ اس

لیے مناسب معلوم ہوا کہ انتخابات میں امیدواری اور ووٹ کی شرعی حیثیت اور ان کی اہمیت کو قرآن و سنت کی رو سے واضح کر دیا جائے۔ شاید کچھ بندگان خدا کو تنبیہ ہو اور کسی وقت یہ غلط کیل صبح بن جائے۔

امیدواری

کسی مجلس کی ممبری کے انتخابات کے لیے جو امیدوار کی حیثیت سے کھڑا ہو وہ گویا پوری ملت کے سامنے دو چیزوں کا مدعا ہے۔ ایک یہ کہ وہ اس کام کی قابلیت رکھتا ہے جس کا امیدوار ہے، دوسرے یہ کہ وہ دیانت و امانت داری سے اس کام کو انجام دے گا۔ اب اگر واقعی میں وہ اپنے اس دعوے میں سچا ہے، یعنی قابلیت بھی رکھتا ہے اور امانت و دیانت کے ساتھ قوم کی خدمت کے جذبے سے اس میدان میں آیا تو اس کا یہ عمل کسی حد تک درست ہے، اور بہتر طریق اس کا یہ ہے کہ کوئی شخص خود مدعی بن کر کھڑا نہ ہو بلکہ مسلمانوں کی کوئی جماعت اس کو اس کام کا اہل سمجھ کر نام زد کر دے اور جس شخص میں اس کام کی صلاحیت ہی نہیں، وہ اگر امیدوار ہو کر کھڑا ہو تو قوم کا خدار اور خائن ہے۔ اس کا ممبری میں کامیاب ہونا ملک و ملت کے لیے خرابی کا سبب تو بعد میں بنے گا، پہلے تو وہ خود خدار و خیانت کا مجرم ہو کر عذاب جہنم کا مستحق بن جائے گا۔ اب ہر وہ شخص جو کسی مجلس کی ممبری کے لیے کھڑا ہوتا ہے، اگر اس کو کچھ آخرت کی بھی فلکر ہے تو اس میدان میں آنے سے پہلے خود اپنا جائزہ لے لے اور یہ سمجھ لے کہ اس ممبری سے پہلے تو اس کی ذمہ داری صرف اپنی ذات اور اپنے اہل و عیال ہی تک محدود تھی کیونکہ بھی نصیح دیتھ اپنے اہل و عیال کا ذمہ دار ہے اور اب کسی مجلس کی ممبری کے بعد جتنی خلق خدا کا تعقل اس مجلس سے وابستہ ہے، ان سب کی ذمہ داری کا بوجھ اُس کی گردن پر آتا ہے اور وہ دنیا و آخرت میں اس ذمہ داری کا مسئول اور جواب دے ہے۔

ووٹ اور ووٹر

کسی امیدوار ممبری کو ووٹ دینے کی ازروے قرآن و حدیث چند حجیتیں ہیں۔ ایک حجیت شہادت کی ہے کہ ووٹر جس شخص کو اپنا ووٹ دے رہا ہے، اس کے متعلق اس کی شہادت دے رہا ہے کہ یہ شخص اس کام کی قابلیت بھی رکھتا ہے اور دیانت اور امانت بھی۔ اور اگر واقعی میں اس شخص کے اندر یہ صفات نہیں ہیں اور ووٹر یہ جانتے ہوئے اس کو ووٹ دیتا ہے تو وہ ایک جھوٹی شہادت ہے جو سخت کبیرہ

گناہ اور وباں دنیا و آخرت ہے۔ بخاری کی حدیث میں رسول کریم صلی اللہ علیہ وسلم نے شہادت کا ذکر کو شرک کے ساتھ کہا تھا میں شمار فرمایا ہے (مشکوہ)۔ اور ایک دوسری حدیث میں جھوٹی شہادت کو اکبر کہا تھا فرمایا ہے (بخاری و مسلم)۔ جس حلقة میں چند امیدوار کھڑے ہوں اور ووڑکو یہ معلوم ہے کہ قابلیت اور دیانت کے اعتبار سے فلاں آدمی قابل ترجیح ہے تو اس کو چھوڑ کر کسی دوسرے کو ووث دینا اس اکبر کہا تھا میں اپنے آپ کو بتلا کرنا ہے۔ اب ووث دینے والا اپنی آخرت اور انعام کو دیکھ کر ووث دے محض رسی مروت یا کسی طمع و خوف کی وجہ سے اپنے آپ کو اس وباں میں بتلانہ کرے۔ دوسری حیثیت ووث کی شفاعت، یعنی سفارش کی ہے کہ ووڑاں کی نمائندگی کی سفارش کرتا ہے۔ اس سفارش کے بارے میں قرآن کریم کا یہ ارشاد ہے ووڑکو اپنے سامنے رکھنا چاہیے: ﴿يَسْفَعُ شَفَاعَةً تَسْهِلَةً يَكُونُ لَهُ تَسْبِيبُ مَنْهَا وَ مَوْيَسْفَعُ شَفَاعَةً سَهِلَةً يَكُونُ لَهُ كِفْلُ مَنْهَا﴾ (النساء: ۸۵:۲)، یعنی (جو شخص اچھی سفارش کرتا ہے اُس میں اس کو بھی حصہ ملتا ہے اور بُری سفارش کرتا ہے تو اُس کی بُرائی میں اُس کا بھی حصہ لگتا ہے)۔ اچھی سفارش یہی ہے کہ قبل اور دیانت دار آدمی کی سفارش کرے جو خلق خدا کے حقوق صحیح طور پر ادا کرے، اور بُری سفارش یہ ہے کہ نااہل، نالائق، فاسق و ظالم کی سفارش کر کے اُس کو خلق خدا پر مسلط کرے۔ اس سے معلوم ہوا کہ ہمارے ووڑوں سے کامیاب ہونے والا امیدوار اپنے بیخ سالہ دور میں جو نیک یا بد عمل کرے گا ہم بھی اس کے شریک سمجھے جائیں گے۔

ووث کی ایک تیسری حیثیت وکالت کی ہے کہ ووث دینے والا اس امیدوار کو اپنا نمائندہ اور کیل بناتا ہے لیکن اگر یہ وکالت اس کے کسی شخصی حق کے متعلق ہوتی اور اس کا نفع نقصان صرف اس کی ذات کو پہنچتا تو اُس کا یہ خود ذمہ دار ہوتا مگر یہاں ایسا نہیں کیا کہ یہ وکالت ایسے حقوق کے متعلق ہے جن میں اُس کے ساتھ پوری قوم شریک ہے۔ اس لیے اگر کسی نااہل کو اپنی نمائندگی کے لیے ووث دے کر کامیاب بنایا تو پوری قوم کے حقوق کو پامال کرنے کا گناہ بھی اس کی گروں پر رہا۔

خلاصہ یہ ہے کہ ہمارا ووث تین حیثیتیں رکھتا ہے: ایک شہادت، دوسرے سفارش، تیسرے حقوق مشترک میں وکالت۔ تینوں حیثیتوں میں جس طرح نیک، صالح، قابل آدمی کو ووث

دینا موجب ثواب عظیم ہے اور اس کے ثرات اُس کو ملنے والے ہیں، اسی طرح ناہل یا غیر متدين شخص کو ووث دینا جھوٹی شہادت بھی ہے اور بُری سفارش بھی اور ناجائز وکالت بھی اور اس کے تباہ کن اثرات بھی اُس کے نامہ اعمال میں لکھے جائیں گے۔

ضروری تنبیہ

مذکورالصدر بیان میں جس طرح قرآن و سنت کی رو سے یہ واضح ہوا کہ ناہل، ظالم، فاسق اور غلط آدمی کو ووث دینا گناہ عظیم ہے، اسی طرح ایک ایجھے، نیک اور قابل آدمی کو ووث دینا ثواب عظیم ہے بلکہ ایک فریضہ شرعی ہے۔ قرآن کریم نے جیسے جھوٹی شہادت کو حرام قرار دیا ہے، اسی طرح سچی شہادت کو واجب و لازم بھی فرمایا ہے۔ ارشاد باری ہے: **فَقُوْمٌ يَرْتَكِبُونَ الْفَحْشَاتَ** **بِالْفَحْشَاتِ** (المائدہ ۵:۸) اور دوسری جگہ ارشاد ہے: **كَعْوَنُوا فَقُوْمٌ يَرْتَكِبُونَ الْفَحْشَاتَ** **أَوْ لَهُمْ** (النساء ۲۵:۲)۔ ان دونوں آیتوں میں مسلمانوں پر فرض کیا ہے کہ سچی شہادت سے جان نہ چراکیں، اللہ کے لیے اداگی شہادت کے واسطے کھڑے ہو جائیں۔ تیسرا جگہ سورہ طلاق (۶۵:۲۶) میں ارشاد ہے: **وَأَتَيْنَاهُمَا الشَّهَادَةَ** اللہ، یعنی اللہ کے لیے سچی شہادت کو قائم کرو۔ ایک آیت میں یہ ارشاد فرمایا کہ سچی شہادت کا چھپانا حرام اور گناہ ہے۔ ارشاد ہے: **وَلَا تَمْكُنُوا الشَّهَادَةَ** **طَلْبًا** **وَمَنْ يَمْكُنْهُ إِلَّا فَإِنَّهُ أَنْتَ قَلْبُهُ** ط (البقرہ ۲:۲۸۳)، (یعنی شہادت کو نہ چھپا اور جو چھپائے گا اُس کا دل گناہ گار ہے)۔

ان تمام آیات نے مسلمانوں پر یہ فریضہ عائد کر دیا ہے کہ سچی گواہی سے جان نہ چراکیں، ضرور ادا کریں۔ آج جو خرابیاں انتخابات میں پیش آ رہی ہیں ان کی بڑی وجہ یہ بھی ہے کہ نیک اور صاحح حضرات عموماً ووث دینے ہی سے گریز کرنے لگے جس کا لازمی نتیجہ وہ ہوا ہو مسناہدے میں آ رہا ہے کہ ووث عموماً ان لوگوں کے آتے ہیں جو چند لوگوں میں خرید لیے جاتے ہیں اور ان لوگوں کے ووٹوں سے جو نمایندے پوری قوم پر مسلط ہوتے ہیں، وہ ظاہر ہے کہ کس قماش اور کس کردار کے لوگ ہوں گے۔ اس لیے جس حلقے میں کوئی بھی امیدوار قابل اور نیک معلوم ہو، اُسے ووث دینے سے گریز کرنا بھی شرعی جرم اور پوری قوم وملت پر ظلم کے مترادف ہے، اور اگر کسی حلقے میں کوئی بھی امیدوار صحیح معنی میں قابل اور دیانت دار نہ معلوم ہو مگر ان میں سے کوئی ایک صلاحیت کا ر

اور خدا ترسی کے اصول پر دوسروں کی نسبت سے غنیمت ہو تو تقلیلی شر اور تقلیلی ظلم کی نیت سے اس کو بھی ووث دے دینا جائز بلکہ ممتحن ہے، جیسا کہ نجاست کے پورے ازالے پر قدرت نہ ہونے کی صورت میں تقلیلی نجاست کو اور پورے ظلم کو دفع کرنے کا اختیار نہ ہونے کی صورت میں تقلیلی ظلم کو فقہار حبہم اللہ نے تجویز فرمایا ہے۔وَاللَّهُ سَبَّاحُهُ وَتَعَالَى دِعْلَمٌ

خلاصہ یہ ہے کہ انتخابات میں ووث کی شرعی حیثیت کم از کم ایک شہادت کی ہے جس کا چھپانا بھی حرام ہے اور اس میں جھوٹ بولنا بھی حرام، اس پر کوئی معاوضہ لینا بھی حرام، اس میں محض ایک سیاسی ہار جیت اور دنیا کا کھیل سمجھنا بڑی بھاری غلطی ہے۔ آپ جس امیدوار کو ووث دیتے ہیں، شرعاً آپ اس کی گواہی دیتے ہیں کہ یہ شخص اپنے نظریہ اور علم عمل اور دیانت داری کی رو سے اس کام کا اہل اور دوسرے امیدواروں سے بہتر ہے جس کام کے لیے یہ انتخابات ہو رہے ہیں۔ اس حقیقت کو سامنے رکھیں تو اس سے مندرجہ ذیل متن برا آمد ہوتے ہیں:

۱- آپ کے ووث اور شہادت کے ذریعے جو نمائندہ کسی اسمبلی میں پہنچ گا، وہ اس سلسلے میں جتنے اچھے یا بُرے اقدامات کرے گا ان کی ذمہ داری آپ پر بھی عائد ہوگی۔ آپ بھی اس کے ثواب یا عذاب میں شریک ہوں گے۔

۲- اس معاملے میں یہ بات خاص طور پر یاد رکھنے کی ہے کہ شخصی معاملات میں کوئی غلطی بھی ہو جائے تو اس کا اثر بھی شخصی اور محدود ہوتا ہے، ثواب و عذاب بھی محدود قومی اور ملکی معاملات سے پوری قوم متاثر ہوتی ہے، اس کا ادنیٰ نقصان بھی بعض اوقات پوری قوم کی تباہی کا سبب بن جاتا ہے، اس لیے اس کا ثواب و عذاب بھی بہت بڑا ہے۔

۳- سچی شہادت کا چھپانا از روے قرآن حرام ہے۔ آپ کے حلقة انتخاب میں اگر کوئی صحیح نظریے کا حامل دیانت دار نمائندہ کھڑا ہے تو اس کو ووث دینے میں کوتاہی کرنا گناہ کبیرہ ہے۔

۴- جو امیدوار نظامِ اسلامی کے خلاف کوئی نظریہ رکھتا ہے، اس کو ووث دینا ایک جھوٹی شہادت ہے جو گناہ کبیرہ ہے۔

۵- ووث کو پیسوں کے معاوضے میں دینا بدترین قسم کی رشوت ہے اور چند گلوں کی خاطر اسلام اور ملک سے بغاوت ہے۔ دوسروں کی دنیا سنوارنے کے لیے اپنا دین قربان کر دینا کتنے

ہی مال و دولت کے بد لے میں ہو، کوئی دانش مندی نہیں ہو سکتی۔ رسول اللہ نے فرمایا ہے
کہ ”وہ شخص سب سے زیادہ خسارے میں ہے جو دوسرے کی دنیا کے لیے اپنا دین کھو
بیٹھے۔“
